
ווען ס'האָט מאַמע מיך געבוירן -- האָט אַרױסגעװײנט אַ צווילינג: 
אײביק קלאָגט אין מיר דער האַרבסט, אײיביק רוישט דער פרילינג, 


ס'האָט באַשעפער מיך געשאָלטן און געבענטשט צוגלייך; 
כ'בין אלול-בלאַט געיאָגט פון ווינט, דער אָדלער, װאָס שוועבט אין 
בלויער הייךיי. 


דייטשלאַנד, 1947 


װאַקסט אַ בוים 


פרילינג -- שמעקט פון אים מיט ריחות יונגע פון דערװאַכטן לעבן 

מיט אַקאַציע איז זיין קאָפּ באַצירט, גרין באַקלײדט, 

האַרבסט -- פאַר באַשעפער צוריק ער שטייט אַ נאַקעטער, צום אי- 
בערגעבן - - - 

-- ס'וועלן בלעטערקינדער ווידער אויפשפּראָצן מיט פרייד,,, 


און ווען פוילקייט פרעסט דעם בוימס געדערים אויף, 

עלטער -- ברעכט אים אונטער און באַפּעלט: שטאַרבן, 

צו זיין גאָט קיין תערומות ער האָט ניט דערויף: 

-- אין פאַרמערונג אויפבליען ר'וועט נאָך אונטער הימלס פאַרבן,,, 


װאַקסט אַ מענטש: 


װאַקסט מיט אים די שרעק, דער טויטגעשפענסט 
װאָס פרעסט זיין טראָפן פרייד און מאַכט אים טרויעריק מיד = = - 
אין רויש פון גוף, אין נערוועז ציטערן פון הענט, 
איך הער דעם טאַקט פון זיין אונטערגאַנגס-ליד,., 


אַז מענטש פאַרגײיט שוועבט זיין טויט-טרויער אין לופט 

און דורך מוטערטראַכט אָטעמט מיט אים -- קינד אין עמבריאָן... 
פאַרגײט דער בוים, איז צייטיק שמערצפול זיס זיין דופט; 

זוי צום שלאָף ער בייגט געצווייג צו ערד, װוּ -- ר'הייבט זיך ווידער אִןייי 


דייטשלאַנד 1947 

בייעהישע אַלפן 


בערג, 
אור-אומגעהייערן, 

איכטיאָזאַוורען, 

ווי אויסגעשטעלט אין האַלבן קרייז; 
טינקען זיך אין גאָלד פון זון, 
אָדער -- פון שניי זיינען פאַרװײסט, 


בערג, 
רוקנס הויקערדיקע פון קעמלען, 

ווי פלוצעם װאָלטן שטיינגעבליבן אין מדברדיקן סטעפ, 
און רוען זיך געזעצט דאָ אונטער הימלען. 

נאָר אומגעלומפערט שווער אַזי, 

יאָרטױזנטער זיי רוען דאָ, 

פון פּראָסט און ווינט, פעלז -- די הויט, 

פון אַלטקײט ביימעלעך שטאָט - האָר. 


און יעדן אינדערפרי -- פאַרנאַכט, 
ווען זונענפלעק פון אונטער באַרג זיך צינדט 
און לעשט מיט -- רויט, 

אויף װיאָרסטן ווייט -- אַ ראָזע שיין 
,באַנילט" די באַרגיק בראָנזע הויט, 


און ס'טרעפט אַ מאָל+ / 

צעגליטער זונענפלעק -- אױיף שפיץ פון באַרג פאַרטשעפעט 
וי אויף קאָװאַדלע -- װוערט צעבראַוגעט גיך - 
און ס'שפריצן פונקען פיילן -- רוט אין הימל בלוי, 
און צינדן אָן 

דעם נאַנצן האָריזאָנט און פאַרבן אים אַזױ 

אין גאָלד, אין ראָזדגרין און געל-פיאָלעט, 

און ס'דוכט זיך דיר: 

געניטע מאָלערהאַנט דאָ שלייפט און גלעט, 

אַ פליעסק, אַ שמיר, 

אַ פענדזל-פיר, 

און ס'פּאַרטיקט זיך אַ מאָזאַיק אויס, 

ביז -- ס'שפרינגט פלוצעם נאַכטשאָטן אַרױס 

מיט לבנה -- בלאַסן גילאָטינע-סערפ, 

און ס'פאַלט קאָפּ גאָלדענער פון טאָג, 

קייקלט זיך אַראָפּ -- אויף אַנדערער זייט בערג. 


פ-י 


יךי 


אויך אין אָװנטן איך זע אייך 

און אין שפעטער נאַכט -- 

צוגעטוליעטע, וי אונטער שװאַרצער דעק 
ליגט איר אַלע שטום 

און ס'װאַרפן שאָטנס אייערע פיל שרעק 
אויף טאָליקן אַרום, 


אין נאַכט-געהיל איר ליגט אַזױ 

אין חיהש לייכטן דרימל, 

און איבער אייך -- אַ הימל. 

אַ מאָל -- געדיכטער, שװאַרצער קרעפּ, 


אַ מאָל -- צעהעלט, לבנהדיק בלוי, 


און פ'טרעפט: גאַנץ אָפּט ס'לעשט אַ שטערן זיך - 
דאַרף ער ווייט ניט פאַלן, 

עס זיינען פול מיט זיי די בערג, 

װוי בײיטאָג מיט שטראַלן, 


בערג, 
וויקלען, קנוילן 

איינער פון צווייטן אַרױס, 

נאָר גאָר באַזונדער -- פֿאַר זיך אַלײן - 

אַ בערגל ליגט, וי אָנגעברוגוט -- סתם, 
פאַרקיילעכט, אויסגעפורעמט, הויך און מיט אַ שפיץ, 
וי אַ קלויסטערשער קופאָל, 

נאָר װוינט -- דעם צלם האָט אַראָפּגעריסן מן-הסתם 
לאָזנדיק דעם פרומען קלויסטער אָן אַ מיץ... 


ס'פּאַלט מיין בליק אויף אייך מיט שטומען צער און באַנג., 
דאָ -- אין שיינעם טאָל, צוישן בערג -- גענעסטעט האָט די 
שלאַנג.. 


ס'פאַלט מיין בליק אויף אייך מיט שטומען צער און שרעקי. 
וויפל איר זאָלט ניט טובלען זיך אין זון -- איף אײביק בלייבט 
דער פלעקיי. 


באַדדרײכענהאַל, 1946 

אין שפעטער שעח 


נאַכט, 
שטילקייט טיפע, 

געוועב פון טונקל בלויע שטאָפן - 
ניט פאַר אַלע ביסטו נאַכט 

צום שלאָפן, 


ס'איז ליידיקייט פון גאַסן שוין באַקאַנט 
מאָנאָטאָנער קלאַנג פון מיינע טריט, 

אומעטיק און פרעמד 

בענקען זי - 

און רעדן ניט, 

אין אָװונטיקער שויס 

טוליען הערצער זיך פּאַרבענקטע; 

פינגער שטיל פאַרליבטע צערטלען זיך און שפילן, 
הייסע קושן לעשן זיך אין אָטעם קילן 

פון דיר -- נאַכט, 


דרעמלט איצט די שטאָט -- אַ קו אין פעלד, 
לער די גאַסן, װי צעגענעצט, די קאַרגע פענצטערשיין, 
דיין רו און היימישקייט -- פון פרעמדן אויג -- פּאַרהיט, 


סאַמעט-פעלד, װאַרעם בעט - 
די נאַכט -- פּאַרראָט דיך ניט, 


נאָר שאָטן מיין -- אַ פלעק איף בלויען שטאָףה - 
זינקט אין זיך, װי נאַכט אין שפעטער שעה - 
ניט פּאַר מיר פון װאַך זיין איז -- די פרייד, 

און פון דיין שלאָף -- 

די רויי. 


באַדדרײכענהאַל, 1947 

איך ליב און האָס 


כ'האָב ליב דיין גאַנג 

פון טראָט געפערטלטן - 
דעם קלאַנג 

און דעם ריטעם, 

און דאָס געזאַנג 

פון דיין באַװעג; 

פון יערן בױיג 

פון לייכטן גוף - 

דעם שאָרך, 

דעם פאַרפּירערישן רוף, 
דעם בליק פּאַרכשופטן פון אױג; 
דיין פּאַרשעמטן , יאָ", 
דיין שטומען , ניין", 

װאָס פון קאָפּשאָקל 

אַראָפּ איך ליין, 

דאָס' גאַנצע וועון פרוי -- 
איך ליב אַזוי! 

און װאָס מער איך ליב -- 
איך לייד אַװי, 

איך האַס אַזױי., 


דו ביסט -- אַ שיינע רוז! 
אילוזיע בלויז 

פון פרייד, 

פון גליק, 

אין סך-הכל 

פירסט צוריק -- 

צו לייד... 

דו ביסט: אַ רעטעניש 

אָן באַשײר.., 

דו ביסט די שוים 

פון ברויזנדיקן ים. 

אַ מאָל -- אַ װאַסער גאָר, 
רוּיק פליסנדיקס אין טייך; 

דו ביסט ניט סתם -- 

וי אַלע גלייך, 

אַ מאָל -- לאַשטשענדיק און מילד, 
אַ מאָל -- װי אַ טיגער בייז און ווילד. 
און ניט דאָס בלויז; 

הו בוסט די בין 

װאָס ועצט זיך אויף דער שויס 
פון דער בלום; 

נאָגסט אויס 

די רו, דעם זאַפּט, 

און דיין כשוף-קראַפט 

איז ניט סתם,,, 

ס'איז אַלקאָהאָל, 

האָניג -- 

אויסגעמישט מיט סם.., 

דו ביסט: דער צאַרטער גלעט 
פון זונענשטראַל, 

דער שאַרפער פלי 

פון נאַכטיגאַל, 

דער שאָרך פון בלאַט - 
אין שטילן פאַל, 


דו ביסט -- די נאַכט, 
װאָס רופט צו זינד,,, 

דו ביסט -- די אומשולד פון אַ קינד,,, 
מאָל -- אַ שמעטערלינג, 
מאָל -- אַ ריז -- 

גאָט., 

אין תוך דו ביסט - 

אַ סוד, 

קאַפּריז -- 

ניט מער. 

און דיין שמייבל, 

און דיין טרער -- 

גאַליקער שפּאַס. - -- - 
און דערפאַר איך ליב, 

און דערפאַר איך האַס.., 


קפו קפו קשי 


װואַרשׂע, 1939 


פריליננ -- 1948 


הימלען שיינע, פרילינגס בלויע, איר האָט מער אױיף מיר קיין שליטה. 
אין אייער לויטערקייט מיין מידער בליק צערינט, וי נאַכט -- אין דעם 
באַגינען. 
ס'ליגט די ערד -- אַ שחט"הויז, וי שעפסן אויסגעקוילעטע די שטעט; 
מיט אויגן טויטע קוקן חורבֿות, ס'וויינען בלינד אין מיר אַרין רוינען. 


אָ. זון! ביסט קיין מאַמע מער; די שטראַלן -- קיין , צאַרטע פינגער". 
בלויז פייערן, װאָס שמעלצן אָפּ פון ערד צעוװוונדיקטער דעם גליווער, 
נאַקעטן די שאַנד אָפּ, די נעכטיקע: בלוט אויף שטיין, 

שטאָלצער מענטשנקאָפּ פון אונטער מיסט, געביין -- אין גריבער. 


איך קוויק זיך מער ניט מיט דיין שיין -- אָ, פרילינגסזון, 

עס פּיניקט מיך דיין בלאַנקער גלאַנץ, וי אין אַ שפיגל זע איך דאָרט -- 
מיין גרויסן שאָטן... 

אָ. וועלטן, פרילינגס מיינע, דורותדיקער טרוים -- 

וי בית-עלמנס ליגן -- געשענדעט און צעטראָטן, 


אָ. זון! וויפל װאַרעמקײט עס שלאָגט פון דיר -- און איך פיבער נאָך 


פון קעלט און שרעקי.. 
יעדער שטראַל - אַ שאַרפע שװערד, װאָס פּאָכעט מיט איר בלאַנק. 

עס וויינט דער נעכטן נאָך, דער היינט -- שעלט, אַ פאַרצווייפלטער, 
דעם טאָג פון זיין געבוירן... 
וי אַן אױיג אַ בלינדס, אַנטקעגן זון, רינט אוים מיין טרייסט אַ יעדער 
טאָג מיט זונפאַרגאַנג, 


וי אַ קלױסטערגלאָק קלינגט אויס מיין האַרץ, אין טעמפל-הייליקייט 
פון ברוסט -- אַ באַנג.., 
נאָך יעדן גרעזלשפראָץ, נאָך קנאָספנצוויט, נאָך יעדן שמייבל פון אַ קינד, 
אָ, קינד מיינם, געהײיליקט אין פייער פון יסורים -- אָ, קינדער, 
נאָך ניט אױסגעטראָגענע, 
איבער גורל אייערן וויינט אין מיר דאָס האַרץ, וי אַ סאָװע -- בלינד,.. 


אָ, בעריאָזקע זילבער ווייסע - העל צעגרינט אין מיטן פעלד, 

זאָג, פון װאַנען אַזאַ בליונג, אַזאַ פרישע, צאַרטע הויט? 

איז עס ניט מיין יינגסטער שוועסטערס ראָזע לייב און ווייס געביין? 
זייגט דיין װאָרצל ניט איר זאַפּט, נערסטו ניט דיין לעבן מיט איר טויט?,, 


אָ, פרייט זיך ביימער מיט דעם פרילינג, יובלט גרעזעלעך און בלומען, 
שכורט צווייגן מענטשיש בלוט איז אייער ויין... 

אײביק װועט איר װאַקסן -- שטאַרבן און צוריק געבױירן = = - 
צי וועט אַ מאָל אַ פרילינג אויך פאַר מענטשן זיין?י.. 

העה צו סיר טעג 


ראָזע מאָרגנס, בלאָנדע טעג, 
זילבערנעכט -- אין בלויער שיין 

רייצן מיך און ווינקען פרעך... 

-- און דו שרייבסט נאָך אַלץ פון פּייןל 


ס'זינגט דער פויגל, ס'זינגט דער טייך, 
ס'זינגט ביים גרינעם ברעג דער שטיין; 
שעפטשעט ווינטל מילד און ווייך; 

-- און דו שרייבסט נאָך אַלץ פון פַיין? 


ערד זיך הילט אין טעפיך גרינעם, 
שמייכלען הימלען -- פאַרביק, ריין; 
ליבלעך גלעט אַ שטראַל מיין פּנים; 

-- הער שוין אויף מיט , גרויל און פיין". 


ראָזע מאָרגנס, בלאָנדע טעג, 

איר זייט פאַרפּירעריש און שיין - = - 
אין דער פרעמד -- אויף וויסטן װאָגלװעג - 
קאָן אַנדערש מיין געזאַנג ניט זיין! 


באַדדרײכענהאַל, 1947 

צױם ירעק 


כ'װאָלט דיך וועלן לויבן, בענטשן כִּיװיל דיך רעגן, 
ביסט אַ גאַסט אַ גוטער -- נאָר פאַר וועמענסוועגן? 


ס'איז דיין יעדער טראָפן, גלייך װי פערל טייער -- 
פאַר מיין שכן גערטנער, פאַר מיין שכן פױער: 


פאַר די אויבסטביימער, זיינע פּעדער גרינע, 
װאָס אין בליונג צו דיר גייען אויף מיט תפילה, 


אין די אויגן זיינע -- װאָלקנס -- לויכסטו אויף, וי זונען. 


אויכעט איך װאָלט בעטן איף דיר, בענטשן כ'וויל דיך -- רעגן, 
נאָר ניטאָ פאַר וועמען -- אוי, פאַר וועמענסוועגן?ייי 


ס'איז די ערד ניט מיינע. מיינע פעלדער, גאָרטנס 
זיינען ווייט -- און פון מיין פום נאָך ניט באַטראָטן. 


מיינע ביימער זיינען -- אין דער מיט פון בליען - 
מיסט געװאָרן פאַר די פרעמדע פעלדערס זריעהיי. 

װאָסזשע, רעגן, ברענגסטו? -- אומעט און אַ בענקשאַפּט שטילע - - - 
בענטש מיט צער מיך פון דערװאַרטונג, מיט פרייד פון טאָן דיר תפילה, 


איז אַ גאַסט געקומען -- אַזאַ פרילינגס-רעגן, 
נאָר ער איז פֿאַר וועמען - ניט פאַר מיינעטװעגן 


באַדירײפענהאַל, מיי 1948 

אָקטאָבער 
(מיין פעטער -- שנאור װאַסערמאַן) 


אין אָקטאָבער זיינען בלעטער קופער געל, 
באַטרונקענע מיט זון זיי פאַלן מיד -- 

געמיינט האָב איך, אַז פוס באַטרעטן װועט זיין שוועל, 
וועט מיט לעבנסועט אַ ווייע טאָן מיין ליד, 


וי אַ בוים מיט פירות צייטיקע באַהאָנגען, 
שטיין איך װעל אין האַרבסט פון מיינע טעג - 

אַלע פרילינגס -- אונטער פוס געפאַנגען, 

צו פאַרגאַנג װעט נייגן זיך מיין קאָפּ, װי זון צו מערב-ברעג. 


נאָר עס לאָקט מיין אויג נאָך אַלץ דאָס ניט אַנטפלעקטע -- 

פון , יוגנט" טראַכטן הערט ניט איף געקאַרבטער שטערן - - - 

ווייל -- אין פּלאַטער פון אַן אָסיענבלאַט דו הערסט דעם פרילינגס 
קומעןי.. 

אין קאַרבן אַלטע פונעם מענטש-געפעס -- נעסטן אביקע באַגערן.. 


אין אָקטאָבער פאַלן בלעטער קופער געל, 

אין טרוימענוועלק פון רייפע יאָרן - עלטער בליט,,, 
צו זקנה יונגער ביסט אָקטאָבער מיר -- אַ שװעל: 
ווייען, ווייען זאָל מיט לעבנסלוסט מיין ליד! 


דייטשלאַנד, 4947 

האַרבסט-רעפלעקסן 


אין גאָלד פון ברוינעם האַרבסט, 
אין לעצט געשענקטע טעג, 

קום צו מיר געליבטע - 

לאָמיר װוּ אַװעק, אַװעק. 


אין שקיעה-שעה, אין דעמערצייט, 
אויף דיװאַנבלאַט, אויף בלעטערבעט, 
װאָס דער ווינט האָט אָנגעיאָגט, 
אױסגעשפּרייט און אויסגעבעט, 


זיך זעגענען מיט טאָגפאַרגאַנג, 
מיט געוויין פון ציטערנדיקע צווייגן, 
זיצן זאַלבעצװײיט אַזױ 

און,,,. שווייגן, 


זאָלן זיך צעזינגען און פאַרמישן בלוטן, 

בלוטן רייפע, וי דער רויטער זונפארגאַנג -- 
שטאַרבט דער טאָג -- צאַנקען, לעשן זיך מינוטן, 
שטאַרבט דער מענטש -- באַנג, א באַנג.., 
גוסענען טעג, פוילן בלעטער: 

אין די פרילינגס ווערן זיי געבוירן -- 

קום געליבטע, זאָג ניט: שפעטער, 

שטאַרבן מיר -- אויף אײיביק שוין פאַרלוירן.., 


פוילן, 1946 

די פרוי אין.האַרבסט 


איז שיין, 

טרויעריק פאַרצערט איז איר געזיכט, 
איר בליק איז קלאָר, 

װוי זונענליכט 

פון אַ שטאַרבנדיקן אָקטאָבער-טאָג.., 
ס'איז איר טראָט נאָך שפילעוודיק 
און גרינג, 

וי ברוינער בלאָט 

געטראָגן 

אין הענט לופטיקע פון ווינט, 


איר בייגעוודיק געשטאַלט, 

איט פופנקאָפ 

מיט האַרבסטיק גאָלד געפּאַרבטע האָר 
דערמאַנט; 

אַ נימפע אויסגעקריצט אויף בראָנו, 

װאָס שמייכלט קאַלט און זיס,,, 

אַ פאַווע -- אין טראָט געלאַסענעם -- 
אויף דינע, שטאָלצע פיס, 

אַ בלום אַ נאַקעטע -- שמערצפול שיין 
ציטערט -- אין לעצטן זומער פון פאַרגיין... 


די פרוי אין האַרבֿסט 
איז גוט, 
װוי ליבלעך גוט עס גלעט אָקטאָבער-זון, 
מיט װאַרעמקײט און ליכט * 
פאַרגיסט דעם טאָג ביז אָװונטברעג -- 
פול.., 
זי ווייסט: 
ס'איז דאָס לעצטע מאָל... 
פון אונטער וויעס -- מילד פּאַרבענקט 
העלט אַרױס איר בליק 
פאַרגעבנדיק... 


ס'איז ווייבלעך צאַרט איר שטים, 

ווייך: 

װוי סודותפולער פליעסק פון טייך, 

װאָס ציט אין אומבאַקאַנטער ווייט.., 

וי שטילער רויש פון בוים אין האַרבסט -- 
אױסגעטאָן פון לעבן... 

מיט צווייגנהענט מתפלל איז צו גאָט פון ליבע: 
גרייט -- 

אין אָרעמס קרעפטיק ברוינע פון אַ לעצטן וװומערטאָג 
זיך איבערגעבן... 


די פרוי אין האַרבסט; 
אַ קאַלירנשפיל פון ליכט און שאָטן -- 
פּאַרצויגן מיט טונקעלן וװאַל, אין טרויער פון פּאַרגײן, 

מיט אומעט גאָלדענעם, אין מיראַזש פון נייע פאַרבן -- 
זי איז ווידער יונג, 
שטערבלעך שיין : 
און קלוג: 
װוי דער טאָג, 
װאָס שלאָגט זיך אײביק מיט דער נאַכט 
און װיל נישט שטאַרבן... 
דיײיטשלאַנד, 1948 


נעועלעענו 22 
סעפטעמבער, 


ווען זון אין מערב-ראַנד געזונקען האָט - אַ ברענענדיקע שיף - 
אין אונטערגאַנג, 
מיט שטראַלן לעצטע -- אַנקערס -- זיך געקלאַמערט אינעם טאָג, 
האָב איך מיין נייע היים פאַרלאָזט צוזאַם מיטן טייערסטן פּאַרמאָג -- 
אַ טאַטן און אַ מאַמען. 
-- אָ, זעלטענער פאַרבלייב! 


ער - שטיין געבליבן איז אויף שװעל פון הויז מיט הענט - 

פליגל פון אַ ווינטמיל -- אונטערגעבראָכענע. 
אין אויגן האָבן פייערלעך פון אָפּשײדליכט געברענט. שטיל, ווייטיקלעך 
און אָן אַ פלאַם 
האָבן זי געזעגנט מיך, מיט בליקן בעטנדיקע אָנגעהאָנגען זיך אויף מיר 
און שטום געפרעגט: 

-- דו גייסט מיין זון אַװעק, צװאַמען מיטן גאָלד פון טאָג -- װוהין? 
נאָר זיין ברעם האָט ניט געטאָן קיין צוק. אַ ציטער בלויז האָט געטאָן 
אונטערליפ, 
און פון פאַרשלאָסן מויל זיך אַרױסגעקאָלערט האָט אַ - , פּאָר געזונט", 


זי - גענענט האָט מיט שווערע, לעצטע טריט, 
נאָך אַ מאָל אַ פֿאַל געטאָן אויף מיר, צעוויינט זיך װי אַ קינד, 


25 


איר פנים, וי אין אַ קישן, איינגעטוליעט אין מיין ברוסט -- 
אַריינגעכליפעט; 
-- קען זיין דאָס לעצטע מאָל, איך האָב געװוּסט, אוי, אַ מאַמעס 
האַרץ... 
מיט קליינע אָרעמס מאַמעשע אַרומגענומען מיך. און פון איר 
האַנטבאַריר 


אויפגעציטערט האָט מיין גוף, אַ יעדע ריפ, זי ציין פון אַ קלאַװיר,,, 


אַזױ האָב איך אַמאָל, אַלס יינגל נאָך, אַ בוים אַרומגענומען -- 
איינעם אויפן פעלד, 


ווען איך האָב שיצן זיך און אים געװאָלט, בעת אַ גרויסן שטורעמווינט,,, 


ווען כ'האָב פאַמעלעך זיך דערווייטערט פון דעם אָרט מיט פאַרשעמטע 
טרים, 
האָב איך געזען: 
ס'האָבן נאָך מאַמעס ליפן תפילהדיק געמורמלט אין דער שטיל, 
אין ביידנס אויגן, גלאַנציקע פון טרערן, האָט געשפיגלט זיך 
די צאַנקנדיקע ליכט פון טאָנ, 
ס'האָבן ראָזדפיאָלעטע געשטאַלטן צוויי געבאָדן זיך אין פייער 
פון פאַרגאַנג,, 
צווישן אונדז אַראָפּגעפאַלן איז אָװנטיקע בלויע שיין -- אַ פאָרהאַנג, 
איך האָב זיי מער שוין ניט געזען. 
געענטפערט זיי האָט טרויעריקער קלאַנג פון מיינע טריט; 
-- בלייבט געזונט, איך פאַרגעס אייך ניט, 


נידערשלעזיע, 1946 

טורקעסטאַן 


(פראַגמענט פון אַ פאָעמע) 


זאַמדיקע סטעפּעס, 
ליימיקע וועגן, 
קיין פיצעלע װאָלקן, 
קיין טראָפּעלע רעגן, 
אין געסלעך פאַרפּלאָנטערט, פּאַרדרייטע, 
מיט נידעריק ליימיקע פּלױטן, 
ןֹ 
שטייען הייזלעך גרויע און ווייסע, 
מיט דעכער און שטרויענע צױיטן, 
ס'ציען אויף מיילן זיך זאַמדיקע פליינען, ניט מיט אויגן 
צו דערגרייכן, 
אויף שטענגלעך דינינקע וויגן זיך קנאָספן צעפּלאַצטע, 
קעפלעך גרינע און ווייסע, 
דאָס רייפט זיך די , פּאַכטע" אויף פעלדער און רייסט זיך 
צו זוניקע הייכן 
פון ליימיקן באָדן און זאַמדן צעגליטע און הייסע, 
און ס'גייען באַגינענס דאָ אויף ראָזעװע, פּאַרביק און לויטער - 
כאָטש נעם און צעזינג זיך, און זינגענדיק שפּאַן אויס לענגן 
און ברייטן, 

פעלדער ברייטע, 
האַלב פאַרזייטע, 

האַלב באַװאַקסענע מיט גראָז 
סטעפעס דרימלען ׂ 
אונטער הימלען 

ריינע, דורכזיכטיק וי גלאָז. 


און די געגנט שלאָפט אַצינדער 
אונטער בערג דאָרט שעפסן, רינדער, 
פון ביינאַכט נאָך שטייען זאַט אַזױ, 
אויף הינטערשטאָטיש שטילע וועגן, 
דעם זונאויפגאַנג גייט אַנטקעגן 
אונדוער העלד אין טאָג פון ,װיכאָדני", 


פויל גייט אויף די זון אין פלאַמען, 
לאַנגזאַם -- זי װעט ניט פאַרזאַמען. 
ס'איז דער טאָג דאָ לאַנג און גרױס; 
יונגער איז די זון אָט דאָ, 
ווען ס'איז נאַכט נאָך ערגעץ װוּ -- 
פון הינטער בערג זי קומט דאָ שוין אַרױס, 


און לאַנגזאַם הוידן גופים זיך קעמליש שווערע, 

אומגעלומפערט שטעלן טריט און שאָקלען פויל מיט קעפ, 

און העכער, העכער אִיבער זי -- שלעפט די זון זיך לאַנגואַם פויל, 
און אונטער איר -- ליגט די פוילקייט אויפן סטעפ 

פאַרמאַטערט מיד, 

רויט צעגליט, 

און פון היץ צעשמאָלצן ווערט, 

און פון רייכקייט, שפע און פון ועט, 

פון רחבות, װאָס געװעלטיקט דאָ אויף גרויסער ערר, 

פון שטי לער, קעניגלעכער, אויסגעחלומטער אידיליע -- 
פויל און ליימיק -- שווער לינט פויער אויף זיין דיװאַנבעט, 
און אַלע מאָל אַ צי גיט פון זיין מעשענער ענאַרגיליע", 


און װוי ער ציט אַזױ און ציט.,, 
גרינגער ווערט אים יעדעס גליד, 

און דער קאָפּ װערט -- לױיטער רין, 
ס'חלומט זיך אים שטאַרקער וויין, 
פון קװאַל ער טרינקט מיט הענט, 
און זיין פנים -- ברוין פּאַרברענט -- 
ברזינער ווערט, 

אויגן גלאַנצן., 

פעלדער ווייצענע ער זעט, 
וויינטרויבן, מאַראַנצן, 

ציגן, שעפסן, פערד און רינדער -- 
סטייען װעט פאַר אַלע קינדער 

פון ווייבער זיינע דריי, 

איז די פערטע אַזױ געטריי, 
אונטערטעניק, 

זוי מאַכמעד האָט געהייסן אַלײן, 

ער -- פון אויבן, װי אַ קעניג, 

זי -- יונג פּאַרפוצט און שיין -- 
אונטן זיצט אים ביי די פים, 

און אַ שיין געדעקטער טיש, 
וויינטרויבן, ,, אורוק", , קישמיש", 

און אַרום זיצן געסט, 

און מען זינגט 

און מען עסט -- 

פעטן , פלאָוו" און , בישפּאַרמאַק", 
און פון פיאַלעס פאָרצעלײ - 

טרינקט מען , בּװאַ", 
טרינקט מען טִיי. 


זיך מיט רויכן אונטערצויגן, 
אונטער זיך מיט פיס פאַרבּווּגן, 
זיצן פויערים אויפּן מּיטַנװעג פױלּ, - 
אָנגעזאַפט זיך, אָנגעטרונקען. 
וי אין הינערפלעט פֿאַרזונקען, 
גייט ,נאַרגיליע" פון מױיל צו מױּפּ. 


און אונדזער העלד היינט גייט און גייט, 
אַ גאַנצן טאָג זי האָט היינט צייט, 


אויבן -- שרפנדיקע זון, 
אונטן -- הייסע זאַמדן, וי מאָן, 


און װאָס ווייטער, 
און װאָס ברייטער, 
פאַר די אויגן איר זיך מאָלט 
טויבנקעפלעך -- גרינע, ווייסע, 
וי אין שיינער צויבער-מֶעשהּ - - - 
,בלאָפּאָק", , כלאָפּאָק" -- וַוייסֶער נאָלֹּר, 


און מען רייסט עס אין די שויסן, 
און פון הויכע ,אַרבאַ"-קױשן 
פוכיקער שניי-ווייסקייט בלענרט, 
אין אַמבאַרן עס מען פירט, 
און מען טריקנט, מען סאָרטירט, 
און װי גאָלד געווויגן, פאַרוענרט, 


און די שפע אַזױ גרויס 
פון אַמבאַרן שפאַרט אַרױס.., 

פאַקט מען עס אין קנוילן, טאָנען. 
און מיט קעמלען -- צו װאַגאָנען. 
ציען זיך װאַגאָנען קייטן, 

איבער רוסלאַנדס לענגן, ברייטן, 
איבער רוסיאַנדס ווייטסטע שטרעקעס, 
אַרומגעשטריקט און מיט פּלאַנדעקעס, 
אַז עס זאָל דער ווינט ניט רייסן 
שטיקער פון דעם גאָלד דעם ווייסן. 
אויפן וועג צוריק אַהיים, 

צום קיביטקעלע פון ליים, 

אונדזער העלד געלאַסן שפּאַנט, 

מיט די לאַפּטשעס אין דער האַנט. 


ס'איז אַרום איר אָװונט שטילער, 
אונטער פיס -- דער זאַמד אַ קילער; 


איבער קאָפּ - אַ הימל שטערן, 
און זי הערט ניט אױיף צו קלערן. 

א : 4 
א 


אי א 
1 


ישי 


וו 


יש 


דאאוג יו" יא 
-טניששי וא יי 


. ימעט * שער 
אש יי וא 


היים און פרעמד 


1ט 


צו פרי -- אויף צו פאַרגעסן, 

צו טיף -- אויף צו פאַרהיילן, 

ניטאָ קיין שפּראַך -- צו דערציילן, 

ניטאָ קיין מאָס - צו מעסטן. 

ניטאָ קיין -- נאָמעןייי 

יעדעס װאָרט -- איז לעסטערל - - - - 
אָ, גיב מיר כוח, גאָט -- צו שטומען... 

האָפענונג 


מלחמת היהודים -- ו' אייר ה'תש"ח 


איך שטיי אַ באַטױבט, אַ באַרױשטער אין מיטן פון בראַנדיקן שטורעם 
און פיבער -- אַ צעבראָכענע קרילע: 

-- צי אייך באַקלאָגן, װי פאַלנדע לעצטעל 

-- צי אייך באַזינגען, דור פון גאולה? 


איך זע די בלוטיקע שפורן פון נאָך ניט פאַרהײלטע יסורים, 

אין איינעם איך הער דאָס געשריי פון הונדערטער -- שטומע, 
פאַרלענדטע... 

דערפאַר איז געכפלט דער וייטיק, און טייער די צאָלונג = = - 

-- זאָל אייך די ברכה פון גאָטס רעגנבויגן פּאַרהיטן פון מבול,., 


זאָל אונדזער טענה גערעכטע אין בלאַנקנדער שאַרף זיך פאַרװאַנדלען, 

אין הענט געבענטשטע פון שניטער - - - 

מיט אומרו פון מאַמען צוקאָפּנס ביי קינד -- אין קריזיס-מינוטן -- 
װואַך איך... 

אין האַרצן די האָפּענונג -- אַ פויגל אַ נאַקעטער פלאַטערט., 

שטום איז מיין תפילה, 

איך קען היינט ניט זינגען, ניט קלאָגן; 

כ'פּאַל -- אַ באַטױבט, אַ באַרישטער צו פיס אייך, 
איר קענט מיך: דערהייבן -- דערשלאָגן... 

ישראל לאַרט אייך איין 


עוד תטעי כרמים בהרי שמרון 
נטעו נטעים וחללו. 
(ירמיה) 


קום, קום אַרױס, צעברעך, 
צעטרימער די ריגלען פון אונטערערד -- 

שלמה! 

נעם מיט זיך די קרוין, 

די קרוין די גאָלדענע פון אונטער הײליקן שטיב -- 
עס גייען איר אַנטקעגן דיינע קינדער, 

עס װאַרט אויף איר ישראלס קאָפי., 


פעדער זיך אברהם, קום, 
שטיקער הימלבלוי טריפן זאָלן אויף דיין ווייסער באָרד -- אונדוער פאָן... 
זאָלן שטערן -- עדות -- דיר דערציילן; 

יצחק גייט אַ לוסטיקער אַליין צום אָפּפער... 

אויף רוף דעם הייליקן, וי זיין פאָטער, ר'זאָגט: , כ'בין דאָ" -- 

וי איוב אויסגעפרוווט פון גאָט -- ישראל ציט 

צו בראשות נייעם, אין אַ גוטער שעה, 

שטיי אויף יעקב -- אַלט און באַטאָגט, 
מאַמע רחל מיטן װאַסערקרוג; 

אָ. װאָס גלאַנצט אין אויג, 

װאָסזשע ציטערט ברעם? -- 

פּאַר דעם כבוד פון דיין צנעותדיקער דינה, 
פּאַר ישראלס קיום --- בענטשן דאַרף מען: 
שטאַרקט די קינדער אויפן וועג קיין שבם,,, 


קומט, נידערט אַראָפ 

צעפלאַמטע נביאים; 

ביז צום הימל דערהויבענע, 

ביז צו ערד דערשלאָגענע, 

אויף וועמענס לעפצן גאָטס װאָרט האָט געבליט -- 
זעט: צו דערלייזונג גייט ישראל 

מיט פייערדיקע טריט,,, 


קומט אבות! 
קומט פון אייער איינזאַמלונג אַרױס; 
איך קום אויך פון גרוב, װי יוסף, 
! מיין ברודער קומט פון אונטער חורבות, 
מיין מאַמע --- װי איר, פון אֵשׁ און שטויב -- 
הייבט אַרױס די קרוין, די קרוין פון אונטערערד, 
עס װאַרט אויף איר ישראלס קאָפּ, 
דייטשלאַנד, דעם 15מן יולי 1948 

עקואָרוס 1947" 


(פאָעמע) 


ים-לייוונטן צעבלאָזענע פון ווינט, 

כװאַליעס-לייוונטן אויף שטיקלעכווייז צעפליקט, 

הייבן זיך און נידערן, פאַלדן זיך און קנייטשן, 

כעסן זיך און שוימען -- 

און די נעכט פאַרטײעטע לױיערן דורך שויבן, 

און די נעכט אומהיימלעכע סודען זיך מיט רוימען... 

ווינקען זיך שטערן איבער: װאָס זאָל דאָס באַדײטן? 

-- װאָסזשע שלאָנדערט זיך אַ שיף דאָ אין די פרעמדע ווייטן? 


בלאָנקעט אַ מעפילים-שיף אין הפקר-שוים פון ים, 

מיט איברים אויפגעקליבענע, מיט רעשטלעך פון אַ שטאַם, 
ניט קיין שיף איז עס -- אַ פייערדיקער זייל, 

ניט קיין פייערזייל -- העלער פּלאַם אין נאַכט, 

װאָס רייסט זיך מיט וועזווויוש-קראַפּט, 

עפעס אַ דורכזיכטיקייט, אַ ראָזעװער קאַיאָר, 

װאָס פּאַרבט דעם וועג און באַהעפט די צייט פון דור צו דור 
און אפשר גאָר; 

װוי נאָך חורבן בית-המקדש -- אַ ליכטיקער משיח-טרוים, 
און אפשר נאָר; 

משיחים בלויז מיט אייטערדיקע װוּנדן ביי די טויערן פון רוים, 

אָ, הימלען שיינע, 

טרויעריקע באַגלײטער - 

זיינען דאָס דען ניט די מאַמעס 

און די זעלבע קינדער קליינע 

פון די לאַסטאױטאָס און וועגנס, 

פון פּאַרזיגלטע װאַגאָנען, 

/פֿון די גריבער -- ניט באַנראָבן, 

האַלבע מתים פון די ראָון, 

פון די אייוונס -- אַשן גרויע? 

אָ,. הימלען בלויע - 

אויב ניט די זעלבע -- זיינען עס די שוועסטער, ברידער: 
אויסגעפליקטע ברוכשטיקער פון צייט, 

פונקען פון גהינום-קוימענס, 

שטערן רויטע -- אָנזאָגער פון גאולה; 

ניט קיין פאָלק איו עס - אַ ברענענדיקער דאָרן - 

ניט קיין כװאַליעס קענען אים פאַרלעשן און דעם וועג פאַרצוימעןיי 
אָ, כװאַליעס -- מיילער אָפּענע פון לייבן, 

הימל, ים און װאָגלדיקע משיחים אין דער מיט -- 

אין אַמפיטעאַטערס לייבנמיילער בייזע האָבן 

יהודהס בעסטע זין צעפרעסן -- נאָר דעם גלויבן ניט, 


טראָג זיך, טראָג זיך נייע תיבה, זוך אַ שפיץ פון ערד, 

ס'איז יעדע שעה אַ העלע טױיב, נאָר אָן בשורה-בלאַט אין מױל - 
פערציק טעג און פערציק נעכט און דער מבול דויערט... 

וויינט אַ קינד אַרױס 

פון מאַמעס שויס: 

-- עסן ! 

קראַמפט אַ פרוי זיך און פאַרגייט אין ווייען פון געבורט: 

ניט קיין מאַמע ניט קיין שוועסטער -- אַ װאַרעם װאָרט, אַ גלעט, 


עלנט און אַליין פֿיט די יסורים -- הימל, ים אין אַ שותפותדיק בעט-- 

פיבערט לייב אין זיסער פרייד פון קינדערהאָבן -- מיט וויי און שׂרעק... 
,אויף אַ נאַרע, ווייסער זקן פירט , געשענקטע טעג", 
זאָלן כאָטש די ביינער רוען נאָענט פון די אבות" -- 
זיצט אַ יונגע מיידל, 

אַ בחור זיצט מיט הויל אַנטבלױזטער ברוסט; 

אין די קאַמפן ביי װאָראָניעזש, 

אויף דער פינישער קאַרעליע -- 

אָפּגעװונען ער האָט זיין לעבן און פאַרשפילט אַ פום, 
זיי פאַרבונדן האָט די עלנט און אַ בלויער טרוים, 
איבער גרענעצן געפירט האָט און געברענגט אַהער; 
לאַנד פון אײביק זיסן חלום -- װאַרעמע הערצער צוויי 
מראָגן זיך אויף קאַלטע כװאַליעס פון שטילן ים, 
לאַנד פון זון און בלויע הימלען, 

סטעפעס זאַמדיקע, װאָס דרימלען 

אין מידן מורח-שלאָף -- 

פעלדער גרינע און פאַרזייטע, 

פון ווילד-טריקעניש באַפּרײטע, 

װוּ יעקבס זין געפיטערט האָבן שאָף. 


,.און אַ פידעלע װעט וויינען, 

און צעגיסן איבער פליינען 

וועלן זיך נגונים-טענער האַרציקע פון פלייט, 
און די בענקשאַפט און דער אומעט 

װאָס גענאָגט איר האָט פון תמיד, ' 

זיך פאַרװאַנדלען װעט אין שטילער לעבנספרייד, 


לאַנד פון נעפלען גרוי געדיכטע, 

אינדזללאַנד, װאָס געוועלטיקט איבער ים! 

יעדער טאָג - אַ המשך-בלאַט פון אומקום-גרויל-געשיכטע 
מיט ריטשקעס בלוט פון איברים, אָפּגעשניטענע פון שטאַם, 

ריטשקעס רויטע אויף די גלאַנציק בלויע כװאַליעס, 

רויטע פונקען העל צעזשאַרעטע אין בליק: 

-- טאָ איז װאָס, אַז שיף דוּ האָסט פאַרװאַנדלט אין אַ תפיסה, 
-- טאָ איז װאָס, אַז ים מיט אימפעט שליידערט זיי צוריק? 
ר 

דיינע ברידער -- אַניעלעוויטש, 

חנה פענעש -- דיינע שוועסטער, 

אייניקלעך פון מכביער, 

יידן -- אין שינעלן װועלט-אַרמײער, 

און נאָמענלאָוע וויפל נאָך אַזױנעל 

װאָס געוויקלט האָבן זיך אין פאָנען און אין ספרי-תורות, 
פון ברענענדיקע שטאָקן הויכע זיך געװאָרפן קעגן שונא, 


ניט אין שטעכלדראָט, אין קראַטן, לאָזט די זון זיך פאַנגען, 

זי װועט שיינען דאָרט, וי מי גייט אויף אויף גאָלדיק פעלד פון זאַנגען; 
און דער ים, דער זעלבער ים װעט אָנווייזן דעם ברעג, 

און דיין פאָן -- אויף לייוונטן פון צייט -- זי בלייבט.,, אַ פלעק, 

פארסיואנער 
איך ווייס; 


ניט מיין װאָרט װועט ברענגען דיר אַ טרייסט, 

ניט אין אימפעט, ניט אין ריטעם פון מיין ליד 

זיין װעט עכאָ, שטילער אָפּקלאַנג פון די טריט; 

אין יענער נאַכט, אין יענער שעה, אין דער מינוט, 

ווען געטראָגן האָסט אין האַנט - דיין לעבן און דעם שונאס טױט - 
: די , קנוט", 

ניט דעם שטומען צער פון אױגן דיינע -- לעכער צוויי, 

ניט פון פיס אַועקגעריסענע -- דעם וי 

קען אויסשרייען מיין ליד, אַ דערמאָנונג בלויז -- אױף טאָװולען פּון 

דער אייביקייט פאַרקריצט 

זאָלן זיין די נעמען - העלע שטערן -- אין חושך פונעם איצט.., 

ס'דערציילן איצטער -- צונגען אויפגעבונדענע -- וועגן, שליאַכן קרומע 

פון פאַרטיזאַנער-טריט -- פאַרטייעטע און שטומע. 

פון ,נאַליבאָקער פושטשע", פון , ליפטשאַנסקער" און פאָליעשער וועלדער. 

פון אָטריאדן יידישע, פון נאָמענלאָזע העלדן 


פון מיידלעך שװאַרצהאָריקע -- װינטן אויף פערד - 
װאָס האָבן מיט פלאַם אין די אוגן חושך אין הערצער צעהעלט... 


פון ,, שוועסטער", װאָס האָבן מיט ווייכע און װאַרעמע בליקן דעם 
גליווער צעשמאָלצן פון ווונרן.. 

מיט פנימער צאַרטע געהיילט זיי - אין באַנדאַזש פון שמייכלען 
פאַרבונדן.., 

ס'דערציילן איצט די קוסטעס און די גראָון - עדות - שעפטשען צו! 

וויפיל מאָל מעת-לעתנווייז גערויבט מען האָט ביי זיי די רו, 

מיט פייערן צעצונדענע אין האַרבסטיק טעמנע נעכט, 

מיט דולע טעג פון אויפרייסן און שאָסן -- פון העפטיקן געפעכט... 

פון שטילקייטן, װאָס אין פאַרפּחדטע געמיטער אויפגעגאַנגען זיינען מיט 
היימיש-נאָענטער דערמאָנונג, 

פּון שטילקייטן פאַרהוילענע -- אָנזאָגער פון שטורעם, לויער און סכנה,., 


כ'ווייס; 
ניט מיין װאָרט קען ברענגען דיר אַ טרייסט, 

אַ דערמאָנוגג בלויז: אויף טאָוולען פון דער אייביקייט -- פֿאַרקריצט 
זאָלן זיין די נעמען - העלע שטערן - אין חושך פונעם איצט,,, 


דייטשלאַנד, 1946 

מיר בלויז פּאַרבליבן איז שטומען.-. 


,צװאַנציק װאַגאָנען האָר פון יידישע פרויען. 

הונדערט װאַגאָנען שיכלעך און שיך. 

דריי הונדערט װאַגאָנען מיט ברילן". *) 

,.װעלט! ביסט אַן ענדלאָוער, אָפּענער קבר, וְ 
הימל -- אַ קאַלטע און גרויע מצבה. 

ניט קיין װאַגאָנען עס זיינען -- אָרונס אויף רעדער, 

אָרונס פאַרהאַקטע מיט צאַפלדיק לעבן -- 

טראָגן געדאַנקען מיך, װאַרפן, װי כװאַליעס צעברומטע -- אַ שיף, 
עס עקבערט דער מוח. 

צי קלאַפּט נאָך מיין האַרץ? 

צי לעב איך דאָס איבער? 

,,ידישע פרויען מיט ריינקייט געהיטן פון דורות, 

נאַקעטע לענדן, קעפ אָפּגעדעקטע, אין סטויגן -- די האָר 

אָ, געשענדעטער יידישער חלום! 

אָ, געשענדעטע יידישע װאָר 

פון גלײיביקע מאַמעס, פון מיידלעך -- שטאָלצע און פרומע... 

צי פיל איך דעם ציטער פון איינציקע, קינדישע שיכלעך שטומע, 
הייליקע עדות -- 

פון פיס -- געפענטעט פון אימה -- געטריבן צו גרייטע עקדות,.. 
צי קען איך -- אוב כ'בין ניט מיט זיי מיטגעגאַננען - דען פילן 
דעם יאָמער 

פון איינציקע שטומע פאָר ברילן 

אויף אויגן -- צעשראָקענע פּלאַמען, 

אויגן -- טיף בלויע ימען, 

אױגן? - 

פענצטער פון פאַרפּײניקטע נשמות -- 

מיט טויטהייטלעך מאַטע פאַרצױגן, 

װאָס צאַנקען אין בלענדיקן שיין פונעם הימל 
און גוססדיק צאַנקען מיט פסוקים פון תהילים אין שטילן געמירמל,.. 
אָ, הײליקער צבור! 

פון איינעם אַ קינד, 

ווען איך בלויז לעב איבער 

דעם פחד, דעם צאַפּל, דעם ציטער 

פון זיינע כאָטש לעצטע באַגערן - 

אַ שפּליטעריי. 


ניט איך בין געהײיליקט דערצו, באַשאָנקען מיט גבורה פון װאָרט און 
פון טרייסט, 


פון אַשן צעגליטע געבוירן, געלייטערט פון פייער -- דער נביא װעט 
קומען. 

מיר בלויז איז ביז דאַנען פאַרבליבן; 

אױסטאָן די שיך, נידעריק זעצן -- שטומען, שטומען, שטומען... 


דייטשלאַנד, 1947 


+) די ערשמע דריי שורות פון ליד זיינען אַרױסגענומען --- צווישן אַנדערע סמאַטיסטישע 
ציפערן --- פון בוך: ,אַשׁ און פייער* --- י. פֹאמ. 

גרינער לינאָלעום אױיפן דיל, 
שפיגלשליף אין רעם-פאָליר 

-- , דאַנקע, װידערשאַון און גוטען טאַג", 
ביי יעדן עפן און פאַרמאַך די טיר, 


קאַלט איז גלאַנץ פון ניקלענעם געצייג, 

קאַלט איז קלאַנג פון ליפּן, און דערפאַר; 

קאַלט איז בליק געסטאָיעטער פון אויג, 

װאָס געשפענסטיק גלאָצט -- פאַרגלאָוט און שטאַר, 


פאַרגליווערט אייער שמייכל איז אויף העפלעכן געזיכט, 
זוי קוק פאַרשטײינערטער פון קייזער , באַרבאַרראָס"*) 

דעם גיפסנקאָפ אין שויפענסטער -- פון רעכטס און לינקס: 
אַ פרויען מאַנעקין, אַ פנים װאַקסיק בלאַס, 


סטאָיש דיין באַװעג איז און באַרעכנט, 

וי פלוס-מינוס-שטראָם באַװירקט װאָלט אים - שטאָט בלוט, 
דערפאַר האָט הויך און פאַלש געקלונגען - , הייל", 

דערפּאַר קלינגט הויך און פאַלשער איצט -- , קאַפוט", 

גרינער לינאָלעום אויפן דיל, 

אין רעם פאָלירטער -- שפיגלשליף, 

און אַנטקעגן טריומפירט פון אַקװאַרעל -- 
בלאָנדער קאַפּיטאַן פון אַ פיראַטנשיף... 


באַדדרײכענהאַל, אויגוסט 1946 


*) אַ דייטשער קייזער פון מיטלאַלטער. 

עס איז מיין נורל שוין אַזא 


כ'בין מיד פון װאַנדערן. 
איך בענק נאָך רו, 

וי אַ מדבר-רויז נאָך רעגן 
אין גליענדיקן ואַמד -- 
פאַרסמט, 


ס'איז די טאָגליכט ניט מיין שיין, 

ניט קיין קישן אונטער קאָפ איז מיר די נאַכט, 
וי אַ פאַרמשפטער פאַר באַפּרײונג, 

צייל איך מיין יעדע שעה -- 

פון דאָ, 


וי אַ שטרויספויגל איז שטאָלץ מיין קאָפֿ, 
נאָר מיין פנים װויל איך ניט פאַרשטעקן, 
ווען נאָענט פון זיך -- איך זע געפֿאַר.., 
איך גי אַנטקעגן איר מיט טויונט שרעקן - 
ס'איז מיין גורל שוין אַזאַי., 


דייטשלאַנד, 1948 


בס 


; זוו איך זאָל מיין קאָפּ ניט לייגן -- לויפט מיר נאָך מיין בראָך, 
אָ, הײימשטאָט מיין מיט גאַסן באַרגיקע, מיט אַרױף-אַראָפּן -- וי ס'האָט 
,זיין" קללה, וי אַ דונער זיך געקייקלט איבער שטאָט, 


אַ פאַראיינזאַמטער ליגט דער ציגלוועג, װאָס פירט צום װאַלד, 
מעקלער, מוכר-תבואניקעס אין מאַלאַנטשענע כאלאַטלעך -- קוועק- 
זילבער אויף ווינט -- 
מיט , מה-טובו" אויף די ליפן זיינען דאָרט צוגלייך מיט בלוי 
אַרױס באַגעגענען די פירלעך פויערישע -- אַ נישטער טאָן אין שטרוייי. 
עס וויינען איצטער בלינד 
די שטיינערנע שאָסײען נאָך שטיװאַלעס בעל-עגלהשע ביי זייט פון 
וועגענער מיט סקריפע און געקרעכץ, 
אַ פאַרחלשטער דער מאַרק -- לעכצט; 
נאָך באַליעס און פעסער, װאָס בעדנערהענט אַרױסגעקאָלערט האָבן 
אַ יעדן דינסטיק צום יאַריד. 
עס וויינען מיט; 
די ליקן קרומע, הייזלעך שטומע, וי ציין פאַרבליבענע אין אַ מױל, אַ 
ליײידיקן פון זקן. 
אָ. ברידער מיינע האָרעפאַשניקעס -- ערלעכע קבצנים, 
יידן פון מזרח-װאַנט -- אין זילבערנע עטרות,., 
אַלע, אַלע, אָט-אָ דאָ אויף אונטערשטאָטיש פעלד... 
איבער אייער אָפּן קבר וויינט דער הימל נאָך - 
ווו איך זאָל מיין קאָפּ ניט לייגן -- לויפט מיר נאָך דיין בראָך, 

ניט קיין זכר פון בית-מדרש, װאָס אין מיט פון שטאָט, 
דער הויף, ס'געסל מיט שמאָלע טראָטואַרן, װאָס האָבן גאַנג געלאַסענעם 
פון זיידעס, זין באַבערדיקטע מיט אייניקלעך -- פאַרנומען. 

ניט פאַרבליבן אויך קיין סימן 

פון צווייטער שול, דער , פּראָסטער", װאָס אַנטקעגן, 

װוּ חונישער , כל-נדרי" פלעגט יאָר איין, יאָר אויס, 

ציטערן מאַכן דעם האַלב גויאישן אַרום, 

און להבדיל אויך -- דעם קלויסטער גרויס, 

װאָס גאוהדיק צום הימל רייסט זיין ליסע בלויון קאָפּ 

מיט גלאָקן-קלאַנגעקן געברום,,, 


װווּ דער ,, אייזערנער רינג" מיט קרעמערינס הויל יידישע, 

מיט הענט צעפאַדעטע פון װינט -- ברוינע, בלוי -- געדראָלן, 
פנימער -- װי בלעך און אייזנװואַרג פאַרזשאַװוערטע, 

װאָס זיך װאַלגערן אויף פאָליצעס פון קראָמען, 


ווו זייט איר שמידער פון דער ,נייער צאַל", 
מגושימדיקע טרעגער פון דער , נייער וועלט" -- 

דער ערב-שבת -- דאָס פייערל פון ברענענדיקע ליכט, 
מיט ווייס געדעקטע טישן, די מעשלייכטער צעשטעלט, 


דער שבת -- טענער האַרציקע פון זמירות, 

דער מאַמעס , גאָט פון אברהם", איר בלאַס געזיכט -- פּאַרהילט אין 
טרויער 

ביים ערשטן בליאַסק פון שטערנדל אין שויב -- דער טונקל בלױיער. 

ניט די ברכות אויף דער , פֿולער װאָך" -- 

װוּ איך זאָל מיין קאָפּ ניט לייגן -- לויפט מיר נאָך דיין בראָךי. 

ווען זלמן בעקער האָט מען לעבעדיק צוגעקלאַפּט צום סלופ, 
אין סמאָלע איינגעטונקן אים און אַזױ פאַרברענט, 

דורך קלויסטער-פענצטער ישו דער געקרייצטער האָט געקוקט 
און געוויינט פאַר בושה, װאָס זיין נאָמען ווערט געשענדט... 


אַן אויסגעמלבושטער איז צו אים געקומען ריינואַשן זיך מענטש, 
און , זיין" גלח האָט פאַרגעבן, און זיין גלח האָט געבענטשט,,, 


און די קלױסטערגלאָקן פונעם הויכן באַרג האָבן דאָס געוען 


און געקלינגען אין די זונטיקס, אין די יום-טובס, וי גאָרניט איז געשען... 


כעלם, מיי 1946 


53 


0 
6 יי 
4 44 
: 44 א 
: 1 
; 7 !2 1 
זא 8 
1 א אי : 
ז= אס 


: 


אאר 

+ אה 

אי 0 : 

שי : 
טי 


'ר א 
זיא 


פארטיירענע 


6 
(מיין שמחהלען) 
װאָס איז בלענד פון זונענשטראַל, 
לויטערקייט פון הימלבלוי, 
קעגן שמייכל פון אַ קינד -- 
סתם אַזױ, 
ווען איבער בעטלרוים -- מיט זון צוגלייך -- 
אַ קעפל, רונד און בלאָנד, זיך הייבט אַרױס 
מיט אויגלעך אױסגעװאַשענע פון שלאָף, 
צעשראָקענע און גרויס. -- 
וויפּל סוד, פאַרװוּנדערונג אין בליק, 
וויפּל העלקייט אונטער וויעס ליכטיקע, 
וויפל חן אין אומעט -- פון צעשטערטן גליק: 
,..באַפּליגלטע מלאכימלעך געשפּינט 
פון פעדים האָבן גילדערנע אַ נעץ - - - 
האָט קינד, 
מיט זילבער ווייסע טויבן צוזאַמען, 
געפּלאַטערט דאָרט און רוען זיך געזעצט... 
פלוצעם, מיט אַ מאָל, מיט אַלעם -- אויס, 
קוקן אויגלעך צעשראָקענע פון שלאָף -- 
שענער, װי די זון פון פּיטערפּאַס, שמייכלט בלאָנדער 
קאָפּ פון בעט אַרױס, 
דייטשלאַנד, 1946 

איך בין אַ מידער געבליבן 


(דעם חבר ראָזנבוים) 


איך בין אַ מידער געבליבן אין פעלד 

פון שניידן מיינע טעג -- זאַנגעף 

ניט געבונדן סנאָפעסווייז און ניט צעשטעלט, 

ניט קיין זון און תמוודיקער הימל איז איבער זיי געהאָנגען. 


כ'האָב אין פריען יוגנט-פרילינג דאָ מיין האָפּענונג פאַרזייט 
מיט װאַרעמקײט פון האַרץ און גליענדיקן אָטעם -- ווינט, 
אויפגעגאַנגען זריעה איז אויף ערד צעאַקערטער -- מיין לעבן, 
דערווייל האָט שונא -- צייט, מיר אָנגעטאָן די עלטער, 

וי מלבושים טאַטנס ס'ציט אויף זיך אַרױף אַ קינד, 


כ'בין אַ מידער געבליבן אין וועגיי. 
דייטשלאַנד, 1946 

באַלאַדע פון צוויי יירישע קינדער 


פרילינג, די זון האָט געשיינט, די ערד אונטער איר האָט געטייעט, 
- ס'האָט מייאיקער ווינט וי אַ שד זיך פאַרגנבעט אין געטאָ, 
צעטראָגן די גורה -- אַ שׂרפה אין װאַלד, װי ביימער אין פלאַמען, 
געברענט און געקרעכצט האָבן יידן, אין אויגן געצאַנקען האָט לעבן, 
אַזױ וי אין פייער -- בלעטער 


די זון האָט איר ליכטיקן פנים פאַרשטעלט זיך מיט װאָלקנדלעך רעגן, 
די שטיינער -- געציילט האָבן פיסטריט: לעצטע יידישע עדה.. 

אַ מאַמע שטאַמלט, װויל עפעס זאָגן -- אין איילעניש וויינט און געזעגנט, 
געזעגנט אויף אײביק צוויי קינדער, פון אויגן -- שװאַרצאַפלען ביידע. 


עם צעפ דורכגעגנבעט, צי רצחישע בליקן פּאַרטונקלט 
האָבן מלאכישע פליגל, צי געטלעכע הענט? - = - 

עס גייען צוויי ליכטיקע קינדער דעם פרילינג אַנטקעגן, 
אַליין -- ניט פון קיינעם געוזען, ניט דערקענט, 


זונהין? -- יתומימלעך צויי, יידישע צוויטן, 

דער וועג איז באַװאַכט מיט טויזנטער אויגן פון טויט, 

אַ װאַלד איז די וועלט, אין מענטשן חיהשע בלוטן, 
ווייסן די קינדער פון גאָרניט -- זיי גייען און גייען אַזי, 

װוּהין? -- פרעגן זיך פיסלעך ביי וועגן, ביי שטילע אַרומען -- 
זי ענטפערט אַ טױיבער אָפּקלאַנג; 

-- צו פויערישע כאַטקעס, דורך שליאַכן, דורך זאַמדיקע, קרומע, 
גיכער, ס'איז יעדע מינוט אייער לעבן -- געשאַנק... 


װוּהין? -- פרעגן זיך איבער פאַרבלאָנדושעטע בליקן, 

פון קינדישע אויגלעך מיט פחד פון גרויסע, װי טאַטעס, 

-- מיר װעלן שיצן, ניט לאָזן אייך ברענען, דערשטיקן, 

ענטפערן שטרויענע דעכער -- די קינדער -- געבויגן אױף פויערישע 
באַטעס, 


און טאָפּאָלעס פאַראיינזאַמט אויף וועגן -- קלאָגערינס שטילע, 
וויינען, בעטן מיט צווייגן -- צעבראָכענע הענט פון דער מאַמען: 
מיר וועלן שיצן, מיר'ן פאַר אייך טאָן תפילה, 

גיכער קינדערלעך ליבע, איר קאָנט נאָך פאַרזאַמען.. 


גייען זי ווייטער, דורך שיטערן וועלדל, דורך זומפיקע ערטער, 
דורך קוסטעס און מאָכיקע לאָנקעס פאַרראָסטע, 

דערּטראָגט זיך אין שטילקייט אַן עכאָ פון ווערטער, 

פון װערטער דּי לעצטע -- די מאַמעס פאַרװיינטע אוּן פּראָסטע: 


גייט מיינע האַרציקע קרוינען, טייערע קינדער, 

אויב דאָ נאָר איז אַ גאָט אין הימל, טֵאָ זאָל ער.. 

אַ נס אפשר געשען וועט... אַ װוּנדער - = - 

זי האָט ניט פאַרענדיקט, אַנִידערגעפּאַלן זי איז שווער, 


ס'האָט הימל פאַרשעמט זיך גערױיטלט מיט בלוטיקע פלעקן, 
ס'האָט זון זיך באַהּאַלטן, גערוקט זיך צִוּ מערב אַלֹּץ נעענטער -- 
גייט זיך אַ פויער, אַן אַלטער, געבויגן אויף שטעקן, 

טרעפט ער צוויי קינדערלעך זיצן און פרעגט: ווער זענט איר? 

די מאַמע געהאַנדלט אין מאַרק, דער טאַטע פאַרראָכטן האָט שיך, 
ענטפערט דאָס עלטערע ברידערל -- זיבן יאָר אַלט, 

-- מיין שוועסטערל הונגערט, זי וויינט, נעמט איר מיט זיך, 

איך װעל אַליין שוין, אַלײן דאָ פאַרבלייבן אין װאַלד, 


האָט אַלטינקער פויער אויף שטעקן זיך איבערגעבויגן, 

געקוקט אויף די קעפלעך - איינס שװאַרץ און איינס בלאָנד, 

און פלוצעם: אַ שפּרונג ער האָט געטאָן, װי נאָר געזען ער האָט די אויגן, 
-- , דאַלי בוג, מאָטיכעס קינדער" -- ער האָט זיי דערקאָנט,., 


אויף ביטערן יידישן מול אַ גױי האָט געוויינט, 

געװויינט, וי אַ קינד, האָט דער אַלטער ניקאָלײ האָראָושאַ, 
געפיבערט, געציטערט -- אין מורא געצלמט זיך פרום, 

-- אָ, דערבאַרעם זיך, האַרציקער באָושע, מאָי באָושע! 


אין געטאָ געוועון ערשט נעכטן, קאַרטאָפּל געברענגט איר, 
געהייסן זי קומען, אין שטאַל זי באַהאַלטן -- נאָר קומען אַלין, 
-- איך וויל אָן די קינדער ניט לעבן, געענטפערט זי האָט מיר, 
;אויב ניט צוזאַמען, טאָ זאָל",,, -- זי האָט זיך צעוויינט, 


-- וי קאָן מען אַזעלכע-אָ שװאַלבן אויף הפקר דאָ לאָון, 

אויך דו ביסט אַ טאַטע, ראָהאָדושאַ, דו װאָלסט עס געקאָנט? - 
גערעדט זי האָט ווייטער דורך טרערן - געכליפעט, 

צום האַרצן געטוליעט צוויי קעפלעך -- איינס שװאַרץ און איינס בלאָנד, 


אָװונט, דורך שיטערן וועלדל, דורך מאָכיקע לאָנקעס פאַרראָסטע, 

פויזעט אַ פויער, אַן אַלטער -- ביי זייטן צוויי יידישע קינדער. 

טויט זייער מאַמע, ס'באַגלײיט זיי נאָר עכאָ פון ווערטער צוואהשע, פּראָסטע: 

-- גייט מיינע האַרציקע קרוינען, אפשר געשען וװעט אַ װוּנדערייי 
דייטשלאַנד, 1945 

א תפילה 


דאַװונט, יידן, 

זייט מתפלל, 

אפשר פאָרט,,, 

שפּאַלט זיך, הימלען -- שערי-רחמים, 
גיב אַ תקון, גיב אַן אָרט, 

גיב אַ ווינקל, אַ געצעלט 

דיין פּאָלק, דעם ,אתה בחרתנו", 


אַזױ פיל בלוט, 

אַזױ פיל טרערן, 

אַזױ פיל זין, 

אַזױ פיל טעכטער, - = - 

אָ, גאָט גערעכטער, 

װוּ דיין משפט? 

ווען דער סוף? 

אפשר נאָך צו קליין די שטראָף?י.. 
-- וויפל דאַרף איך נאָך באַצאָלן 
פאַר דעם חסד -- , בחרתנו", 
פאַר דער תורה, 

פאַר אמונה; 


-- וועמען בין איך אַלץ נאָך שולדיק, 

וועמען קומט נאָך אַלץ אַרױס?., 

-- טאָ איז װאָס, אַז ישראל איז געדולדיק? - 
ס'איז דיין פאָלק שוין מער ניט גרויס, 

ס'איז אַן עדה בלויז פאַרבליבן 

מיט אַש אויף קעפ און בליץ אין אוגן - - - 
אָ, עפנט זיך איר הימלען זיבן, 

זעט: 

עס גיסט זיך פעלקער-צאָרן, 

אָנגעזאַמלטער פון יאָרן; 

בױמל = - - 

אויף דיין ,, ברענענדיקן דאָרן", 


דאַװונט, יידן, זייט מתפלל, 
אפשר, פאָרט.,, 

וועט אַ נס דעם ים צעשפאַלטן 
און דערפירן צו דעם אָרט.., 

ג ראַָ. 


אַ קאָליר, װאָס איז ניטאָ, 

נאָר דאַן װוערט ער געבוירן, 

ווען דאָס שלעכטע קומט צו גיין 
און דאָס גוטע -- גייט פאַרלױרן., 


ווען טאָג גאָלדענער אין שקיעה פאַרגײט, 
נאָך איידער נאַכט-חשכות פאַלט צו, 

דאַן באַװײזט דער פאַרנאַכט זיך -- 
גרא,, 


שטאַרבט דער זומער אָפּ, מיט זון און שטראַל, 
און ווינטער כמאַרנער איז נאָך אַלץ ניטאָ; 
אין צווישנצייט באַװײוט דער האַרבסט זיך - 
גראי, 


שװאַרץ-װײיס -- קעגנזעצלעכע קאָלירן צוויי, 
גיס צוזאַמען, פאָר צונױף - 

ס'קומט אַ דריטער גלייך אַרױס - 

גראָ.., 


ווען יוגנטפלאַם זיך לעשט אין רייף פון מיטליאָר, 
נאָך איידער ס'רוקט זיך עלטער אָן - 

דער מענטש - אַ מעטאַמאַרפאָוע, אויפן קאָם, 
האָר, גראָי., 

